

12777 - Чашн гирифтани идҳои кофирон ҳаром аст

савол

Оё ширкат варзидан дар идҳои ғайримусулмонон, монанди мавлуди Исо, ҷоиз аст?

Ҷавоби муфассал

Ҳамду сано барои Аллоҳ.

"Барои мусулмон ҷоиз нест, ки дар идҳои кофирон ширкат варзад, дар ин маросим изҳори шодию хурсандӣ намояд ва аз кор истироҳат кунад, хоҳ он ид иди динӣ бошад, ё дунявӣ, зеро ин монандӣ ба душманони Аллоҳ, ки он мамнӯъ аст ва инчунин кӯмаку ҳамкорӣ бо онҳо дар роҳи ботил ба ҳисоб меравад. Аз расулуллоҳ (дуруд паёми Аллоҳ бар ӯ бод) собит шудааст, ки мефармояд: **«Касе худро ба қавме монанд созад, пас ӯ аз ҷумлаи онҳост».**

Аллоҳ таъоло фармудааст:

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ المائدة /2.

«Ва ҳамдигарро дар некӯкориву парҳезгорӣ кӯмак кунед ва ҳамдигарро дар гуноҳу таҷовуз кӯмак накунад ва аз Аллоҳ битарсед, ҳароина Аллоҳ сахткайфар аст».

(Сураи Моид: 2).

Мо ба шумо тавсия медиҳем, ки ба китоби "Иқтизоу-с-сироти-л-мустақим"-и Шайхулислам Ибни Таймия (раҳмати Аллоҳ бар ӯ бод) муроҷиат кунед, зеро ин китоб дар ин мавзӯ хеле муфиду судманд аст.

Тавфиқ аз ҷониби Аллоҳ аст ва дуруд паёми Аллоҳ бар паёмбарамон Муҳаммад ва олу асҳоби ӯ бод.